

جناب نریندر کمار سنہ انے اطلاعات و نشریات کے سکرٹری کا عہدہ سنبھالا

Posted On: 30 JUN 2017 7:45PM by PIB Delhi

نئی دہلی، 30 جون۔ آئی اے ایس (بہار: 1980) جناب نریندر کمار سنہا نے آج آئی اے ایس جناب اجے متل کے تبادلے کے پیش نظر اطلاعات و نشریات کے سکرٹری کے عہدے کی ذمہ داری سنبھال لی ہے۔ جناب سنہا اس تقرری سے قبل حکومت ہند کی وزارت ثقافت میں سکرٹری کے عہدے پر فائز تھے۔

اپنے 35 سال سے زائد عرصے کے کیریئر کے دوران جناب سنہا نے مختلف میدانوں میں مختلف عہدوں پر کام کیا۔ انہوں نے ریاستی اور مرکزی حکومتوں دونوں میں نچلی سطح سے لے کر اعلیٰ سطح کے عہدوں پر کام کیا۔ وزارت ثقافت میں سکرٹری کے عہدے سے قبل جناب سنہا نے حکومت بہار میں اطلاعاتی ٹیکنالوجی کے محکمے میں پرنسپل سکرٹری کے عہدے کی ذمہ داریاں نبھائی ہیں۔ انہوں نے حکومت ہند کیلئے انسانی فروغ وسائل کی وزارت کے اعلیٰ تعلیم کے محکمے میں ایڈیشنل سکرٹری کے عہدے پر بھی کام کیا ہے۔

جناب سنہا نے حکومت کی اسکیموں کی وضاحت کرنے حکومت کی پالیسیوں اور معاملوں / امور کو واضح کرنے کے لئے متعدد لیکچر دیے اور ماہرین، شراکت داروں اور عوام کے رابطے میں رہنے کیلئے لاتعداد ورکشاپس، سمپوزیمز اور سرکاری تقریبات میں حصہ لیا۔ اس کے علاوہ جناب سنہا نے ملک اور بیرون ملک بڑے پیمانے پر دورے کئے اور قومی نیز بین الاقوامی میٹنگوں، مذاکرات اور ایونٹس میں سینئر رکن کے طور پر سرکاری وفود میں شرکت کی۔ جناب سنہا، آئی آئی ایس سی، بنگلورو سے مکینکل انجینئر (الیکٹرونکس) ہیں۔ انہوں نے سدرن کراس یونیورسٹی آسٹریلیا سے ایم بی اے بھی کیا اور وہ انسٹی ٹیوشن آف انجینئرس (ہندوستان) کے فیلو بھی ہیں۔

م ن۔ ش ت۔ ع ج

30-06-2017

U- 2985

